



पहिचान सहितको संघीयताका लागि जनस्तरको आन्दोलन गर्न ३० गते पद्मरत्नको नेतृत्वमा मोर्चा घोषणा गरिने



कीर्तिपुर सन्देश साप्ताहिक

राज्यद्वारा बहिस्करणमा पारिएका आदिवासी जनजातिहरूले जनस्तरबाट पहिचान सहितको संघीयता, भाषिक, सांस्कृतिक अधिकारकालागि पद्मरत्न तुलाधरको नेतृत्वमा मोर्चा घोषणा गरिने भएको छ।

लामो समय सम्म आदिवासी जनजाति अगुवाहरू बीचको छलफल र बहसपछि आउदो ३० गते विहिवार आदिवासी जनजाति एवं नेवाः आन्दोलनका अगुवा पद्मरत्न तुलाधरको नेतृत्वमा मोर्चा घोषणा गरिने भएको छ। सो दिन तमु अर्थात गुरुङ

समुदायको राष्ट्रिय संगठन तमु हिउल छोडि धिंको केन्द्रीय कार्यालय ग्वंगबुंमा एक बृहत्त भेलाबीच सो मोर्चा घोषणा गर्न लागेको थाहा भएको छ। मोर्चामा आदिवासी जनजातिका विभिन्न अगुवाहरू समेत रहने बताइएको छ।

आदिवासी जनजातिका एक अगुवाले कीर्तिपुर सन्देशलाई दिएको जानकारी अनुसार आन्दोलनका लागि मोर्चाको नाम समेत सोहि भेलाले घोषणा गरिनेछ।

हाललाई आदिवासी जनजातिका अगुवाहरू मात्र सहभागी रहने सो मोर्चामा केहि समय पछि मधेसी लगायत दलितहरूलाई पनि समावेश गर्ने तयारी भइरहेको थाहा भएको छ। अब जनस्तरबाट हुने सो आन्दोलन हरेक किसिमको विभद अन्त्य गर्न, समानताका लागि साथै पहिचानको आधारमा प्रदेश निर्माण गर्नका लागि र अब हुने आन्दोलन अधिकार प्राप्त नभए सम्म नै जारी रहने समेत जनजातिहरूले बताएका छन्।

३१ गते कसरी शक्ति प्रदर्शन हुदैछ ?

पहिचानको सहितको संघीयता र संघीयता सहितको संविधानलाई केन्द्रीत बनाउदै आन्दोलनरत तीन वटा मोर्चा संघीय गणतान्त्रिक मोर्चा, पहिचानमा आधारीत संघीय गठबन्धन र संघीय लोकतान्त्रिक राष्ट्रिय गठबन्धनमा आबद्ध भएका २२ दलले असोज ३१ गते शुक्रवार राजधानीमा शक्ति प्रदर्शन गर्दैछ।

अन्तरिम संविधानको धारा १३८, १ (क) अनुसार नै राज्यको पुनर्संरचना गर्नुपर्ने माग गर्दै गत २४ गतेबाट सुरु भएको आन्दोलनको क्रममा आउदो ३१ गते शुक्रवारका लागि दलहरूले व्यापक रुपमा तयारी गरेको छ।

सो दिन राजधानीमा शक्ति प्रदर्शन गर्नुका साथ साथै खुल्लामञ्चमा सभा समेत गरिने भएको छ। सो सभामा एकीकृत माओवादी, मधेसवादी दल, संघीय समाजवादी पार्टी नेपाल लगायतका शीर्ष नेताहरूले सम्बोधन गर्नुहुने कार्यक्रम रहेको छ। सो कार्यक्रम सफल बनाउन विभिन्न राजनीतिक दलदेखि मोर्चाहरूले जिम्मेवारी लिएको अवस्था छ। सो दिन राजधानीका विभिन्न स्थानबाट जुलुस निकाल्ने र खुल्लामञ्चमा सभा गर्ने तयारी गरेको छ। तयारी अनुसार एकीकृत माओवादीले सो दिन राजधानीको सुन्धारा र माइतिघर



गत २४ गते राजधानीमा २२ दलले माइतिघरमण्डलाबाट निकालेको जुलुसको भलक

मण्डलाबाट गरि दुई स्थानबाट जुलुस निकाल्ने, संघीय समाजवादी पार्टी नेपालले बसन्तपुर क्षेत्रबाट, मधेसवादी दलहरूको तर्फबाट त्रिपुरेश्वरबाट, पहिचानमा आधारित संघीय गठबन्धनले कमलादीबाट, संघीय लोकतान्त्रिक राष्ट्रिय गठबन्धनबाट न्यूरोडबाट जुलुस निकाल्ने जिम्मा लिएको संघीय समाजवादी पार्टी नेपालका महासचिव राजेन्द्र श्रेष्ठले बताउनु भएको छ।

पहिलो चरणको आन्दोलनको अन्तिम कार्यक्रमको रुपमा सो प्रदर्शन र सभा गर्न लागेको हो। त्यसपछि दोस्रो चरणको आन्दोलन अझ सशक्त रुपमा गर्ने तयारी समेत भइरहेको बताइएको छ।

नेपालको लागि आधिकारीकविक्रेता

Mobiland Electronic Pvt. Ltd



Iphone 4S (16 GB) :- Rs.43, 000/-
 Iphone 4S (32 GB) :- Rs.48, 000/-
 Iphone 5 (16 GB) :- Rs.60, 000/-
 Iphone 5 (32 GB) :- Rs.65, 000/-
 Iphone 5S (16 GB) :- Rs.75, 000/-
 Iphone 5S (32 GB) :- Rs.80, 000/-
 Iphone 6 (16/ 32 GB) :- Coming Soon



- ०% ब्याज दरमा किस्तावन्दीमा आईफोन ४९ (iPhone 4S)
- पहिलो किस्ता रु. १०,०००/- तिर्नुहोस्, iPhone लिएर जानुहोस्
- साथै अन्य सम्पूर्ण Home Appliances पनि किस्तावन्दीमा उपलब्ध छ।
- Financing Partner दर्शन बचत तथा ऋण सहकारी संस्था लि.

मोविल्याण्ड इलेक्ट्रोनिक प्रा. लि.

कीर्तिपुर- १७, बाहिरी गार्ड (नेपाल) टेलिकमर्सनै)
शाखा कार्यालय: महाराजगंज, नारायणगोपाल चोक
फोन नं. ४३३४२३५, ९८५११२५५७०

शिक्षक सेवा तयारी कक्षाहरू

विहान ६ र साँझ ५ बजेदेखि

प्रशिक्षकहरू

शिक्षा मन्त्रालय, शिक्षा विभाग अन्तर्गतका विज्ञ, अनुभवी तथा पुस्तक लेखकहरूबाट

शिक्षकसेवा

प्रा.वि, नि.मा.वि र मा.वि.

हाम्रा विशेषताहरू:

शिक्षा मन्त्रालय, शिक्षा विभाग, पाठ्यक्रम विकास केन्द्र, शैक्षिक जनशक्ति विकास केन्द्र, विभिन्न तालिम केन्द्र तथा विश्वविद्यालयहरूमा कार्यरत अनुभवी प्रशिक्षक, सल्लाहकार, विषयविज्ञ तथा पुस्तक लेखकहरूद्वारा कक्षा सञ्चालन।

प्रयाप्त शिक्षण सिकाई सामग्रीहरू र श्रव्य/दृष्य कक्षाहरूको व्यवस्था।

सम्बन्धित विज्ञहरूद्वारा प्रत्येक हप्ता परीक्षा लिइने तथा लेखनसीप विकासको लागि विशेष कक्षाहरूको व्यवस्था।

परीक्षा सम्बन्धी निःशुल्क विशेष परामर्शको व्यवस्था।

दैनिक रुपमा निःशुल्क नोटहरू दिइने र शैक्षिक सामान्यज्ञानको परिक्षा हुने।

हरेक परीक्षारु शिक्षक सेवा स्तरको model मा नै लिइने। थप bonus, revision र exam facing technique सम्बन्धी कक्षाहरूको व्यवस्था।

Valley Institute द्वारा लिइएको परीक्षारुमा लेखिएका कापीहरू उचित सुझाव सहित पुनः फिर्ता दिइने व्यवस्था।

Projector/ Power Point द्वारा कक्षा सञ्चालन।

गत वर्षको परीक्षामा सर्वाधिक विद्यार्थी पास गराउन सफल

Valley Institute

Kirtipur Ph: 01-4332509

एउटा संस्थाको सिकाइले कति फरक पर्दछ, जिन्दगीमा

A wrong decision brings REGRET

A right decision brings REWARD

कानुनी सल्लाहकार
शानबहादुर महर्जन
प्रकाशक
नजरराम महर्जन
(९८४१४०१०७७)
सम्पादक
श्रीकृष्ण महर्जन
प्रबन्धक
निरञ्जमान सिंह
कौलागा ज. प्र. का दर्ता नं. २११ -२०६७/०६८

व्यवस्थापन
भरत महर्जन
वेबसाइट व्यवस्थापन
राज श्रेष्ठ
प्रेस: शर्मीला प्रिन्टर्स, डल्लु, काठमाण्डौ
कार्यालय: निखासी टोल: कीर्तिपुर नपा-३
फोन नं.: ४३३३००७
kirtipur_sandesh@live.com
http://kirtipursandesh.blogspot.com

सम्पादकीय

संविधानको धारा १३८, १ (क) स्वीकार गर्नुको विकल्प छैन

नेपालको अन्तरिम संविधान तत्कालिन अवस्थामा सम्पूर्ण राजनीतिक शक्तिहरूले स्वीकार गरि संयुक्त रूपमा बनाइएको हो। त्यसैले संविधान निर्माणको आधारका लागि राजनीतिक दलहरूको साझा आधार अर्थात बटम लाइन भनेकै अन्तरिम संविधान हो। अन्तरिम संविधान विगतदेखि भएका विभिन्न आन्दोलन, जनयुद्ध, मधेस विद्रोह, जनजाति आन्दोलन लगायतका विभिन्न कालखण्डमा भएका आन्दोलनको माग अनुसार नेपाललाई संघीय गणतन्त्रात्मक मुलुकमा अग्रगामी रूपान्तरण, सबै खालका विभेदलाई अन्त्य गर्ने घोषणा सहित आएको अन्तरिम संविधान हो।

अन्तरिम संविधानको धारा १३८, १ (क) मा 'मधेसी जनता लगायत आदिवासी जनजाति, पीछडीएका र अन्य क्षेत्रका जनताको स्वायत्त प्रदेशको चाहनालाई स्वीकार गर्दै नेपाल संघीय लोकतान्त्रिक गणतन्त्रात्मक राज्य हेनेछ। प्रदेशहरू स्वायत्त र अधिकार सम्पन्न हुनेछ' भनी उल्लेख गरिएको छ। स्पष्ट रूपमा नै आदिवासी जनजाति, मधेसी लगाएतलाई स्वायत्त प्रदेश दिने भनी उल्लेख भएको अवस्थामा अहिले पहिचानको आधारलाई अस्वीकार गर्दै भौगोलिक आधारमा मात्र राज्य पुनर्संरचना गर्नका लागि प्रस्ताव गर्नु भनेको अन्तरिम संविधानको मूल मर्मको विपरित हुनेछ। अन्तरिम संविधानको यहि धारा १३८, १ (क) अनुसार राज्यको पुनर्संरचना गर्न सम्पूर्ण राजनीतिक दल र नेताहरू समेत तयार रहनुपर्ने कुरालाई लिएर आम नागरिकको तर्फबाट नै सम्बन्धित निकाय र सरोकारवालाहरूलाई दबाव दिनुपर्ने आवश्यकता भएको छ।

अन्तरिम संविधान भनेको नयाँ संविधान निर्माण गर्नका लागि प्रमुख आधार दलहरूले नै तयार गरेको हो भन्ने कुरा नेताहरूले कहिले पनि भुल्नु हुदैन। अतः अन्तरिम संविधानको धारा १३८, १ (क) अनुसार राज्यको पुनर्संरचना गर्न सम्पूर्ण राजनीतिक दल र नेताहरू समेत तयार रहनुपर्ने कुरालाई लिएर आम नागरिकको तर्फबाट नै सम्बन्धित निकाय र सरोकारवालाहरूलाई दबाव दिनुपर्ने आवश्यकता भएको छ।

गजल शौरभ शाक्यया

गजल-२७

छु धाये ! सुइत धाये ! सुं थः मडु
चाकलिं स्वयाः भतिचा हे जः मडु ।

छ छथाय्, जि छथाय् लानाच्चन मेथाय्
ख्वयेमफु जि, मिखाय् छ्पि हे लः मडु ।

न्थ्यःने सु दु, ख्युं बाहेक मेता मडु गनहे
थःके थः नालाः सुइत पाच्यु वनेगु बःमडु ।

गन जि च्वं च्वनाः सिमा छचाखेरं दु
न्यंक सिमाय् दँय छ्किं हे हःमडु ।

थाय् यक्वः दु, माथवंगु गनं हे मखं जिं
फुकसिया थःगु बाय् दु, थःगु गनं गः मडु ।

पहिचान, समावेशीकरण र राष्ट्रनिर्माण



—महेशराज महर्जन—
कीर्तिपुर

पहिलो संविधानसभाले नयाँ संविधान दिन नसक्नुको असफलताको मुख्य कारण जातीय/क्षेत्रीय पहिचानलाई नयाँ बन्ने संविधानमा समेट्न नसक्नु नै हो। यो असफलताले सामाजिक समावेशीकरणको सिद्धान्तलाई लत्याएको छ, र नेपालले संवैधानिक व्यवस्था मार्फत विविधतालाई संस्थागत गर्ने मौका गुमाएको छ। यसरी संविधानसभा तुहाउन दुई धारणा (डिस्कोर्स) ले बल दिएको देखिन्छ। एकातिर, केही समयदेखि जातीय/क्षेत्रीय समूहहरू बहिष्करणमा परेकै छैनन् भन्ने तर्कहरू जन्माइएका र अहिले आएर अझ बढाइएका छन्। अर्कोतिर, जातीय/क्षेत्रीय पहिचानले देशमा जातीय सद्भाव खलबलिएर दंगा हुने र देशै टुक्रिने भन्ने अफवाहहरू फैलाइदछन्, राष्ट्रियताको सवाल भिक्ने। यी धारणाहरू (यद्यपि नयाँ होइनन्) संविधानसभाको म्याद सकिन लाग्दा भन्नु प्रखर बनेर आए, केही राजनैतिक नेता र तिनका बुद्धिजीवीहरूले सुरुवात गरेका र मिडियाले उचालिदिएका कारण। राष्ट्रियता र राष्ट्रवादलाई जातीय/क्षेत्रीय आवाजलाई दबाउन सधैं प्रयोग गरिदै आएको इतिहास भएकोले, यो नयाँ परिस्थिति पनि अपवाद भने रहेन। यो कुरालाई अझ प्रष्ट पार्न हामीले नेपालको इतिहास र राजनीतिको परिप्रेक्ष्यमा पहिचान, समावेशीकरण, र राष्ट्रनिर्माणका विषयलाई केलाउन जरुरी छ। चार्ल्स टेलरका अनुसार, समानता (जुन लोकतन्त्रको प्रमुख मान्यता हो) विविधतासित गाँसिदा 'पृथक्ताको राजनीति' को सुरुवात हुन्छ। अर्थात्, समानता समावेशीकरणसित गाँसिएपछि यसले 'पृथक् व्यवहार' वा 'पृथक् व्यवस्था'को विषयलाई जन्म दिन्छ। त्यसैले, विविधता र समावेशीकरणको मुद्दा अस्वीकार गर्नु, वा बहिष्करणकर्तारुले बहिष्करणको इतिहास र वर्तमान अस्वीकार गर्नु, पहिचानको र अन्ततः लोकतन्त्रकै अस्वीकार गर्नु हो।

नेपालमा सामाजिक बहिष्करणको सुरुवात पृथ्वीनारायण शाहको काठमाडौँ विजय र 'एकीकरण'सँगै सुरु भएको हो। त्यति बेला, विविधतालाई ओठे भक्तिको रूपमा स्वीकार त गरियो, तर यसलाई बहिष्करणको आधारको रूपमा जनताको स्तरविभाजनमा उपयोग गरियो, जुन उनको 'दिव्य उपदेश' र त्यसपछि 'मुलुकी ऐन'मा प्रष्ट देखिन्छ। सत्तासीन बाहुन-क्षेत्रीले भाषा, धर्म, क्षेत्र, र जातिको आधारमा अरुलाई दबाउन सुरु गरे। यो बहिष्करणको कुप्रभावलाई (जुन आजसम्म पनि देख्न सकिन्छ) केही बौद्धिकवर्गले अस्वीकार गर्दै आएका छन्। राष्ट्रनिर्माण सम्बन्धी चरम तात्त्विकताको (प्राइमोर्डियलिज्म) वकालत गर्दै उनीहरूले पृथ्वीनारायणको 'एकीकरण' र त्यसपछिका घटनाक्रमलाई प्राकृतिक देखाउने, खस भाषा र हिन्दू धर्मको विस्तारलाई सांस्कृतिकीकरण मानी स्वाभाविक तुल्याउने, र आफ्नो शक्तिको रूपमा प्रस्तुत गर्न खोजेका छन्। अहिले, उनीहरूले सबैजसो जनजातिहरू र मधेसीहरू समानुपातिक रूपमा राज्यका अंगहरूमा प्रतिनिधित्व गर्छन् भनी विभिन्न तथ्यांक बाहिर ल्याउँदछन्। दिएको जनतालाई भ्रमित पार्ने र उनीहरूका अनुभवसित मेल नखाने यस्ता मिथ्याकहरू शक्तिशाली समूहले आफ्नो निहित स्वार्थ बचाउन र अरुलाई दबाइराख्न चालेका कदम हुन् भनी सजिलै बुझ्न सकिन्छ।

सामाजिक, सांस्कृतिक, र राजनैतिक रूपमा, राष्ट्रियताको नाममा एउटै पहिचानलाई बढावा दिने काम नेपालको इतिहासमा या त जातीय भावनालाई दबाउन या त राजनैतिक प्रतिद्वन्द्वीलाई दबाउन प्रयोग गरिदै आएको छ। राष्ट्रिय पहिचानलाई पहाड, हिन्दू, खसभाषाको पहिचानको रूपमा बुझ्ने र बुझाउने कुचेष्टा गरियो र गरिदै छ। नेपाल 'एकीकरण' हुनुभन्दा धेरै अघि नै बाहुन-क्षेत्रीहरू आफ्नो यस पहिचानमा कट्टर थिए भन्ने प्रमाण डि. आर. रेग्मीको रेग्मी मा गाई मारेमा फाँसीको सजाय हुने कानूनले स्पष्ट पाउँछ। पछि, अस्वीकार गर्नु, पहिचानको र णाकालमा कानून र प्रशासनको केन्द्रीकरणद्वारा र पंचायत-

काल र त्यसपछि शिक्षाको माध्यमद्वारा अझ विस्तार र गहिरो पार्ने काम गरे। त्यसैले, नेपाली राष्ट्रियता एकल-जातीय सत्तासीन वर्गले आफ्ना निहित स्वार्थ पूरा गर्न बनाएका हुन्। प्रशासन र विशेषगरी कर व्यवस्थाले कहिले पनि विजित समुदायलाई राज्यप्रति बफादार हुन र राज्यको पहिचान स्वीकार गर्न लगाउन सक्दैन र सकेको छैन, किनकि उनीहरू अहिलेसम्म पनि कर व्यवस्थालाई उनीहरूको जमीन हडप्ने र शोषण गर्ने उपायको रूपमा हेर्ने गर्छन्। त्यसैले, केही एलिटहरूले देखाउन खोजेको राष्ट्रनिर्माणसम्बन्धी धारणा पूरै आइडियोलोजिकल छ र यसले नेपालको विविधतालाई अँगाल्न खोजेको देखिदैन।

जातीय/क्षेत्रीय पहिचानले जातीय सद्भाव बिगाउँछ र जातीय हिंसा निम्त्याउँछ भन्ने धारणा नयाँ भने होइन। राजा महेन्द्रले जातीय स्वर दबाउन र राजनैतिक प्रतिद्वन्द्वीलाई दबाउन यसको प्रयोग गरेका थिए। भारतीय राष्ट्रियताको विरोधमा, नेपाली राष्ट्रिय पहिचान राणाहरूले नेपाली कांग्रेसका नेताहरूको विरुद्धमा प्रयोग गरेका थिए। तथापि, सबभन्दा बढी राष्ट्रघाती सन्धि र सम्झौताहरू यिनै र यस्ता तथाकथित राष्ट्रवादीहरूको पालामा भएको पाइन्छ।

त्यसैले, यो राष्ट्रिय पहिचानको उठान र पहिचानको स्तरविभाजनले (जुन पछिल्लो समयमा बाहुनवादी मिडिया हरूले उचालेका छन्) अरु पहिचानहरूलाई मानौं ती पहिचानहरू यो राष्ट्रकै होइनन् भन्ने जुन ढंगले प्रस्तुत गरिएका छन्, त्यो अरु पहिचानवालाहरू विरुद्धको षडयन्त्र हो भनी बुझ्न सकिन्छ। एकल, राष्ट्रिय पहिचानको यो निरन्तर खोज र अरु वैकल्पिक र प्रतिस्पर्धी पहिचानको निर्मूल पार्ने षडयन्त्र आफैमा एक उत्पीडन हो। पहिचान दैनिक जीवनको भोगाइ र अनुभवबाट आउँछ, र पहिचानको रोजाइ व्यक्तिको स्वतन्त्रता पनि हो। अहिलेको विश्वपरिस्थितिमा राज्य र राष्ट्रियताको महत्त्वलाई सामाजिक र राजनैतिक अर्थमा कसैले नकार्न नसके पनि, दैनिक जीवनमा राष्ट्रियताको प्रसंग उठान शंकास्पद छ। उदाहरणको लागि, आफ्नो देशमा रहदा राष्ट्रिय पहिचानको कुरा गौण हुन्छ। आजको आधुनिक र विश्वव्यापीकरणको

जातीय/क्षेत्रीय राजनीति जातीय/क्षेत्रीय विशेषताको रक्षा गर्न र महत्त्व उजागर गर्न मात्र नभई उत्पीडनको मुक्तिको लागि हो भने, राष्ट्रियता अरु पहिचान र विविधताको विरुद्धमा प्रयोग

गरी आफ्नै जाति, भाषा, धर्म आदिको एकाधिकारको निरन्तरताको लागि र अरुलाई दबाउन केही एलिटले निर्माण गरेको पहिचान हो।

जमानामा राष्ट्रिय भण्डा, भाषा, भेषभूषा, गान, आदिको गुनगान गर्नु र लादनुको कुनै अर्थ छैन। यस हिसाबले, सबै स्कुलमा र अन्य ठाउँमा राष्ट्रिय गानको अनिवार्यता (जुन वर्तमान सर कारले केही महिनाअघि लागू गयो) राष्ट्रियता जनतामा लादने प्रयासकै एक नमूना हो। खासमा, नेपालको विविधताको हिसाबले त यहाँ 'राष्ट्रिय' भन्ने पनि केही छैन, मात्र 'जातीय' छन्, यदि हामीले बाहुनक्षेत्रीलाई पनि सिद्धान्तिक रूपमा एउटा जाति मान्ने हो भने।

यसरी, जातीय/क्षेत्रीय पहिचानहरू बहिष्करण र सीमान्तकृतिकरणका जीवनका दैनिक अनुभवका आधारमा बनेका हुन्छन्, जुन बाहुन-क्षेत्री जस्ता सत्तासीन समूहले अनुभव गर्ने सक्दैनन्, जब कि राष्ट्रियता भनेको नेपालको सन्दर्भमा अरु विविधता र पहिचानलाई दबाउन केही एलिट बौद्धिक वर्ग र नेताहरूले बनाइएको र उपयोगमा ल्याइएको पहिचान हो। यसरी हेर्दा, जातीय/क्षेत्रीय राजनीति जातीय/क्षेत्रीय विशेषताको रक्षा गर्न र महत्त्व उजागर गर्न मात्र नभई उत्पीडनको मुक्तिको लागि हो भने, राष्ट्रियता अरु पहिचान र विविधताको विरुद्धमा प्रयोग गरी आफ्नै जाति, भाषा, धर्म आदिको एकाधिकारको निरन्तरताको लागि र अरुलाई दबाउन केही एलिटले निर्माण गरेको पहिचान हो। यहाँ के पनि सम्झनु जरुरी छ भने, विभिन्न उत्पीडित जाति र समूहले आफ्नो पहिचानको माग अरु बेलाभन्दा पनि अहिलेको विश्वव्यापीकरणमा भन्नु प्रगाढ रूपमा उठाउने गर्छन्।

(लेखक स्वतन्त्र सामाजिक अनुसन्धानकर्ता हुन्।)

CG ब्राण्डको आधिकारिक विक्रेता मोबाइल निकुञ्ज प्रा. लि. को निर्णायक तपाईको हातमा

हरेक इलेक्ट्रोनिकस सामान तथा मोबाइलको खरिदमा एउटा मोबाइल सितैमा
स्वयच कूपन र अन्य आकर्षक उपहारहरु



किन्दा = किस्ता योजना



NOKIA
Connecting People

COLORS
Mobile Phones

cromax
nothing like anything

LAVA

Karbons
Mobiles

spice

SAMSUNG

Panasonic

rage

हरेक ब्राण्डका मोबाइल तथा इलेक्ट्रोनिकस सामानहरु खरिद
तथा विक्रीका लागि हामीलाई सम्मनुहोस् ।

हाम्रो निशुल्क सेवाहरु :

- Normal Stiker फेर्ने
- Free Home Delivery

*शर्तहरु लागू हुनेछ ।

सम्पर्क स्थान : मोबाइल निकुञ्ज प्रा. लि.

कीर्तिपुर १७, नगाउँ दोवाटो

फोन नं. ८३३३२५७

वित्तिय सामोदार:

निर्मल बुद्धभूमि वचत तथा ऋण सहकारी संस्था लि.

१७ औं एसियाली खेलकुद सम्पन्न



नविन महर्जन

दक्षिण कोरियाको इन्चोनमा आयोजित १७ औं एसियाली खेलकुद प्रतियोगिता गत असोज १८ गते शनिवार भव्यताका साथ सम्पन्न भयो। आयोजक राष्ट्र दक्षिण कोरियाको लागि यो १७ औं संस्करणको एसियाली खेलकुद निकै सफलतम साबित भएको छ।

हालसम्मको आयोजना गरेको प्रतियोगितामा भन्दा बढी पदक जित्न सफल भएको छ। हुन पदक तालिकामा चीन अग्रस्थानमा रहेको छ तर तुलनात्मक रूपमा दक्षिण कोरियाले आफ्नो गृह मैदानमा तुलनात्मक रूपमा पहिला भन्दा बढी पदक हात पार्न सफल भई दोस्रो स्थानमा रहेका थिए।

सर्वाधिक चर्चित फुटबल, चीनको आधिपत्य रहेको जिम्नास्टीकमा समेत स्वर्ण पदक हासिल गरी आफ्नो

तयारीमा कुनै कमी छैन भनेर सन्देश दिन सफल भएको छ। खेलकुदमा रेको विकासक्रमको साथ साथै आफ्नो देशको इतिहास देखि वर्तमान समेतको विकासको गतिलाई समेत एसिया लगायत विश्वलाई दर्शाउन सफल भएको छ।

चीन एसियाको सर्वाधिक सफल राष्ट्रको रूपमा दर्शाउन यो एसियाली खेलकुदमा पनि सफल रहेको छ तर अरु राष्ट्र बीचको दुरि धेरै फराकिलो पार्न असफल देखिन्छ। चीनको व्यक्तिगत इभेन्टसमा निकै अगाडि रहेको देखिन्छ तर टिम गेममा तुलनात्मक रूपमा कम सफलता हात पारेको देखिन्छ।

दक्षिण एसियाली राष्ट्रमा भारतको प्रदर्शन सबभन्दा सफल रहेको देखिन्छ। भलिबल, हकी, एथलेटिक्स, कबड्डीमा भारतले राम्रो प्रदर्शन गरेको देखिन्छ। क्रिकेटमा पनि दक्षिण एसियाली टिमको नै हावी भएको देखिन्छ।

नेपाल यस १७ औं एसियाली खेलकुदमा पनि २०६ खेलाडि र १०२ अफिसियल सहित जम्बो टोली सहभागिता

जनाइएको थिए। तर नेपाल रितो हात फर्किनु त परेन तर पदक जितेर देशको प्रतिष्ठा बढाउनुको सत्ता खेलाडिहरु वेपत्ता भएर समाचारको हेड लाइन हुन बढी स्थान पाएको देखिन्छ। कुराँते खेलमा विमलाले पाएको १ कांस्य पदकले नेपालको नाम पदक प्राप्त गर्ने देशको सुचीमा पर्न सफल भएको छ।

नेपालमा भैरहेको अति राजनैतिक हावीले प्रत्यक्ष रूपमा खेलकुदमा कति परिराखेको छ भनेर देखाएको प्रत्यक्ष ऐना हो। खेलाडिहरुमा परेको मानसिक दबाव, नेपाली व्यवस्थापकको व्यवस्थापन पक्ष विदेशमा नेपाली खेलाडिहरुलाई गर्ने व्यवहार, त्यसबाट हुने शारिरीक र मानसिक पिडाले वास्तवमा नेपाली खेलाडिहरुले सफलता हात पार्न नसकेको हो।

कुनै पनि अन्तराष्ट्रिय प्रतियोगितामा सहभागी हुन धेरै समय अगाडि देखि योजनाबद्ध तरिकाले प्रशिक्षण दिई उनीहरुलाई जुनसुकै अवस्थामा पनि क्षमता प्रदर्शन गर्न सफलतम बनाउने लक्ष्य हुनपर्ने

तर देशमा सधैं विवाद, सधैं राजनैतिक खिचातानीले खेलाडिहरुलाई पिरोलिएको हुन्छ। खेलकुद संघको कमिटी र समितिको विवादले प्रत्यक्ष रूपमा खेलाडिहरु पिर्सीएको हुन्छ।

कुन खेलाडि छनौट हुने भन्ने कुरामा पनि निश्चित हुँदैन। यस अर्थमा ठूलो सफलताको आशा गर्नु मुर्खता मात्र हुन्छ, केवल सकुशल गएका खेलाडि सकुशल स्वदेश फिर्ता भए हुन्छ भनेको त्यो पनि हुन सकेन।

आशा गरौं आगामि दिनमा नेपाली खेलकुदमा नयाँ सोचको घाम लाग्न सकोस्। आगामी सन् २०१८ मा जाकार्तामा हुने एसियाली खेलको लागि अहिले देखि नै योजना बनाइएमा अवश्य सकारात्मक नतिजा निकाल्न सकारात्मक हुनेछौं।

नेपालको खेलकुदलाई केवल भागवन्दा गरी विभिन्न खेलकुद संघमा पदाधिकारी रित भनाउने हिसावले अगाडि बढाएका यस्तै केवल राष्ट्रको आर्थिक भारलाई मात्र वृद्धि गर्ने छ।

राजनेताहरुको मूल कर्तव्य



कवि राम महर्जन
नगाउँ, कीनपा-१६

जन्मेर नमर्ने को छ र एकदिन यो जगत छाड्ने पछ तैपनि मर्ने डरले गर्दा औषधी उपचार गर्दछौं हामी। कसैको जिन्दगी सुखमा बित्छ कसैको जिन्दगी दुःखमा बित्छ, भाग्यको खेल हो की ज्ञान बुद्धिको खेल हो। जमाना धेरै बदलिसक्यो सीप शिक्षाको विकासले गर्दा विज्ञान प्रविधिको अग्रगति ले मान्छेले धेरै सुविधा पायो। किन्तु जो वर्ग गरिब छन सीप र शिक्षाबाट टाढछन निकासको फल चाख्न त के एकपेट पाल्न पनि धौ धौ छन। राज्य सञ्चालनका हस्तीहरुले यस्तो अवस्था बुझेर पनि बुझ पचाई बसी रह्यो चल्दैन सधैं यो देश यसरी। सबै दलका नेताहरु एकै ठाउँमा भेला भई शान्तिसंग छलफल गरि देशको संविधान छिटो बनाऔं। राजनेताहरुको मूल कर्तव्य यो भन्दा अरु कोही छैन अमूल्य समय खेर नफालि जनवादी संविधान बनाइ छोडौं।

TAAL TANTRA

ART & MUSIC ACADEMY

NAYA BAZAR, KRITI PUR-17

ताल तन्त्र आर्ट्स एण्ड म्यूजिक एकेडेमीमा सम्पर्क राखी योग्य एवं व्यवसायीक कलाकार बनौं

गायन/ हार्मानियम : संगीत प्रवीण श्रीकृष्ण श्रेष्ठ र विश्व नेपाली (+ २ तथा इलाहाबादबाट शास्त्रीय संगीतमा परीक्षा दिनेहरुको लागि पनि)

गीतार : सन्तोष महर्जन र मनोज महर्जन

तबला/मादल / D-Jembe: दिलिप किपू राजेन्द्र महर्जन र प्रवेश महर्जन

बासुरी: रमन महर्जन, महेश महर्जन

आर्टस् : सावित्री महर्जन र उमेश महर्जन

सारंगी : श्याम नेपाली र प्रिन्स नेपाली

नृत्य : देवेन्द्र महर्जन

Violin (भ्वाइलिन) : योगेश डगोरिया

हाम्रा विशेषताहरु

- दक्ष एवं अनुभवी प्रशिक्षकहरुबाट सैद्धान्तिक र व्यवहारिक ज्ञान दिइने
- बालबालिकाको लागि विशेष कक्षाहरु
- संगीत, नृत्यका प्रशिक्षकहरु उत्पादन गरिने

सम्पर्क समय : विहान ७ बजेदेखि बेलुका ७ बजेसम्म

सम्पर्क : ताल तन्त्र आर्ट्स एण्ड म्यूजिक एकेडेमी

कीर्तिपुर-१७, नयाँबजार (सिभिल बैकको अगाडि सिसा पसलको माथि)

फोन: ९८५१००७४०५, ९८५१०४५४८६, ९८६००८२४९२

हार्दिक बधाई

कीर्तिपुर सन्देश साप्ताहिकका स्तम्भकार सरबकुमार महर्जनको **श्रीमती चन्द्रमाया महर्जन** गृह श्रमिक संजाल, नेपाल (HomeNet Nepal) को १५ औं वार्षिक साधारण सभाले सर्वसम्मतिबाट संस्थाको अध्यक्ष पदमा निर्वाचन निर्वाचित हुन सफल हुनु भएकोमा हार्दिक बधाईको साथै उहाँको कार्यकालको सफलताको कामनाको साथै उत्तरोत्तर प्रगतिको कामना गर्दछौं।

कीर्तिपुर सन्देश साप्ताहिक परिवार

निखासी टोल, की.न.पा-३

पाँगा जेष्ठ नागरिक सम्मान कार्यक्रम सम्पन्न



१ अक्टोबर अन्तर्राष्ट्रिय जेष्ठ नागरिक दिवसको उपलक्ष्यमा पाँगा सिक्छेस्थित बालकुमारी महिला समूह 'क'ले जेष्ठ नागरिक सम्मान कार्यक्रम गरिएको छ।

रेडियो संचारकर्म एवं गायिका दिपा महर्जनले संचालन गर्नु भएको उक्त औपचारिक कार्यक्रमको सभापतित्व बालकुमारी महिला समूह क का अध्यक्ष दुर्गाकुमारी महर्जनले गर्नु भएको थियो।

प्रमुख अतिथि जेष्ठ नागरिक क्लब पाँगाका संरक्षक एवं भूतपूर्व राज्यमन्त्री दिलिप महर्जन अन्य विशेष अतिथिहरुमा सभासद रुपा महर्जन, आमा घरकी दिलशोभा श्रेष्ठ र अन्य अतिथिहरुमा प्राचार्य नन्दकुमारी महर्जन, जेष्ठ नागरिक क्लब पाँगाका सचिव अर्जुन महर्जन ई. दुर्कमान महर्जन (जनसेवा भूपू विद्यार्थी संघ अध्यक्ष) लगायत ९० वर्षभन्दा बढी उमेरका जेष्ठ नागरिकहरु कुलकुमारी महर्जन सिक्छे १०२ वर्ष, गुणमाया महर्जन, पुखुसी ९८ वर्ष, ज्ञानमाया महर्जन तुंछाखेल ९६ वर्ष, सेंचा महर्जन, लखु ९५ वर्ष कृष्णवहादुर नापित धुसि ९१ वर्ष, उपस्थिति रहेको थियो। अन्तर्राष्ट्रिय जेष्ठ नागरिक दिवसको उपलक्ष्यमा गत असोज १५ गते पाँगाको लाछीमा कीनपाका वडा नं. ९, १०, ११ र १२ का भिमरथारोहण गरिसकेका जेष्ठ नागरिकहरुलाई सम्मान गरिएको थियो। 'आमा बुवाको सेवा गर्नु ठूलो धर्म हो' भन्ने नाराका साथ भएको सम्मान कार्यक्रमको उद्घाटन जेष्ठ नागरिक बुलकुमार महर्जन १०२ र ९५ वर्षका सेंचा महर्जले पानसमा दीप प्रज्वलन गरी गर्नु भएको हो।

उपस्थित जेष्ठ नागरिकहरुलाई एकसाथ लाईनमा राखेर टिका लगाई पुरुषलाई टोपी र महिलाहरुलाई दाखी म्हिचा प्रदान गरिएको थियो। सभासद रुपा महर्जनले आफ्नो तर्फबाट १७१ जना जेष्ठ नागरिकहरुलाई दोसल्ला ओढाएर सम्मान गर्नु भएको थियो। बालकुमारी महिला समूह क की सचिव हिरा देवी महर्जनले स्वागत मन्तव्य दिनु भएको थियो।

प्रमुख अतिथि दिलिप महर्जनले जेष्ठ नागरिकलाई सरल ढंगले जीवन यापन गर्न राज्यले नै आवश्यक व्यवस्था मिलाउनु पर्नेमा हालसम्म कुनै पनि सरकारले वास्ता नगरेकोमा चिन्त दुखाउनु भयो। सभासद रुपा महर्जनले बेरोजगारको समस्याले गर्दा जेष्ठ नागरिकहरुलाई हेरविचार गर्ने युवाहरु विदेशिनु परेकोमा चिन्त दुखाउनु हुँदै जनस्तरबाट नै जेष्ठ नागरिकलाई सम्मान गर्नु सार्है र राम्रो काम हो। आफ्ना अजा अजीहरुलाई सम्मान गर्न पाउँदा आफूलाई सार्है खुशी लागेको बताउनु भयो। आमाघरका दिलशोभा श्रेष्ठले जन्म दिने आमाबुवालाई पालन पोषण गर्नु छोरा छोरीको कर्तव्य हो। त्यसैले सकेसम्म घरमै मिलेर बस्ने। यदि हेरचाह गर्ने कोही नभएमा आमा घरमा स्वागत छ भन्नुभयो। प्राचार्य नन्द कुमारी महर्जनले सासु ससुरालाई पनि आफूलाई जन्मदिने आमाबुवा सरह मानेर माया गरेमा सबै सुखी र आनन्दीत हुने बताउनु भयो। "हामी सबै एकदिन बुढाबुढी हुनेछौं। त्यही सम्फेर हामीले आमाबुवालाई माया गर्नुपर्छ" ई दुर्कमान महर्जनले भन्नुभयो।

जेष्ठ नागरिक क्लबका सचिव अर्जुन महर्जनले आज बालकुमारी महिला समूहका सदस्यहरु सबै मिलेर यो कार्यक्रम भव्यताका साथ सम्पन्न गर्न सफल भयो त्यस्तै सबैको सहयोग पाएमा जेष्ठ नागरिक क्लबले पनि केही गर्न सक्ने बताउनु भयो। "जेष्ठ नागरिक भनेको हाम्रा आदरणीय, सम्मानित व्यक्तित्व हुनुहुन्छ। उहाँहरुको सम्मान गर्न पाउँदा सार्है खुशी लाग्यो। यो सबैको सहयोगले मात्र सम्भव भएको हो। यस्तै सहयोग पाइरहेमा यो सम्मान कार्यक्रमलाई निरन्तरता दिनेछु। हाम्रो निमन्त्रणालाई स्वीकार गरी आउनु भएका आमाघरका दिलशोभा दिदी, पाँगाको चेली सभासद रुपा महर्जनले आमाबुवालाई आउन लागेको जाडोयामको लागि सबैजनालाई आफुखुशी ओढ्ने वितरण गरिदिनु भएकोमा हृदयदेखि धन्यवाद दिन चाहन्छु। साथै अन्य महानुभावहरु र समुहका साथीहरुलाई पनि धन्यवाद दिन चाहन्छु" यति भनि सभापति दुर्गा कुमारी महर्जनले सभा विसर्जन गर्नु भएको थियो। जेष्ठ नागरिकहरुलाई खीर भोजन गराइएको थियो।

भीगी देश

नरहरी महर्जन

नमस्वा: पाँगा, कीनपा ९

सुना सुयात छु धाल

वजू थ्वजू मदय् धुकल

देय् दयेकीगु हथाय् हे जुल

मखुसा धारधुर दुना: वइगु जुल

थ्व देश दयेकी यात

थ्व देश मर्मत यायेत

आह्वान यात दे, न्यंक नायेखी बाजं च्वयेकल

थेकेदारत थ:थ:गु ज्याभ्व पिचुक चौतू चोल

फताहा जाली साजी चम्चा गीरी

कातुमाक काका भलेमेल याना

धिधिबल्ला कासाय् म्हितका

हुतिना छेल ईमान्दारी कासामितय्त

देश दयेकी धका जिम्मा हे कया

विदेशी ख्वा:दुपिं आख:नं स:पिं

ईपां थिपां मिक धेवाजक होलिपिं

खँ न्या: थें ज्या मन्यापिं ख: इपिं

म्हिचाय् जाय्क धेवा सोथनाव:पिं

अनतये थनतये गनतय् गनतय्

दिके हेमलाव चम्चागिरित ल्हा:फ: वल

ईना बिल छम्ह छम्ह नेताया फगतया मनूतय्त

गज्यागू नेपा: देय् गथे जुयावल

बाज्या बराजू दयेका थकूगु फलचा व वलचा

खितुमातू खिना धोगीका छोल

मातुमाला आ गनका वनिगु

ईमान दु जमान दु भीगी थन

ल्हा तुति च्वलेत थाय् नं दु

देश विदेशत वया भीगी देश दयेकी म्वा:

वरु सेना छो इमित फलचा व वलचा दयेकी यात

हार्दिक बधाई

यस कीर्तिपुर सन्देश

साप्ताहिकका सम्पादक एवं

नेवा: पत्रकारहरुको राष्ट्रिय

संगठन नेवा: पत्रकार राष्ट्रिय

दबूका केन्द्रीय अध्यक्ष

कीर्तिपुरका युवा पत्रकार

श्रीकृष्ण महर्जन नेपाल

आदिवासी जनजाति पत्रकार

महासंघको केन्द्रीय सदस्यमा

मनोनित हुनु भएकोले हार्दिक

बधाई दिदै उत्तरोत्तर

प्रगतिको साथै कार्यकाल

सफलताको कामना गर्दछौं



कीर्तिपुरका युवा पत्रकार
श्रीकृष्ण महर्जन



कीर्तिपुर सन्देश

साप्ताहिक परिवार

kirtipur_sandesh@live.com

http:kirtipursandesh.blogspot.com

Binod Maharjan 9841369552, 9808644666

बि.आर्ट्स B. Arts

Nayabazar, Kirtipur-17

Banner, Flex Board
Glows/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

Nayabazar, Kirtipur
4335491, b_arts@yahoo.com



तपाईंको कविता, लेख तथा
विज्ञापन प्रकाशित गर्नका लागि
सम्पर्क गर्नुहोला कीर्तिपुर सन्देश
साप्ताहिक

कार्यालय: निखासी टोल: कीर्तिपुर नपा-३

फोन नं.: ४३३३००७, ९८४९४०९०७७

kirtipur_sandesh@live.com

http:kirtipursandesh.blogspot.com



सोनेलाल साह

B.A.M.S.Final phase
आयुर्वेद क्याम्पस, कीर्तिपुर

वर पिपलको पूजा गर्ने परम्परा छ। ती दुई वृक्षको पूजा त्यसै भएको होइन, यी भित्र र हेको अतुलनीय औषधीय गुणको खजानाको कारण हो। परा पूर्वकालदेखि एउटा किम्वदन्ति भनाई छ, यदि कुनै गाउँमा वर र पिपल पाईदैन भने त्यस गाउँलाई 'अधार्मिक' गाउँ भन्ने चलन छ। यसरी औषधीहरूको गुण धर्मसित पनि जोडिएका छन्। यहाँ 'वर' वृक्षको औषधीय गुणको चर्चा गरिने छ।

वरवाट उपचार :

१) घाउ खटिरा भएर सुनिएको: मनतातो पानीले घाउ सफा गर्ने र वरको बोक्रा कुटेर लेप बनाई बिहान बेलुका लगाउने र साथै बोक्राको चिया बनाई खाने गरेमा छिट्टै नै सुनिएको बस्छ र घाउ पनि निको हुन्छ।

२) रिङ्गटा लागेमा: कमजोर, चिन्ता, धेरै गर्मी भएमा रिङ्गटा लाग्ने हुन्छ। त्यसकारण १ टुक्रा मिश्रमा ५-१० थोपा वरको दूध हालेर बिहान खाली पेटमा १ हप्ता खाएमा ठीक हुन्छ। यसले चञ्चल मनलाई शान्त गर्न पनि ठूलो मदत गर्दछ।

३) बमनमा :

वरको जरा कुटेर सर्वत खानाले गर्मीले भएका बमन, वाकवाक लाग्ने ठीक हुन्छ।

४) अपच: वरको जराको खरानी आधा चम्चामा मह फिटेर खाने गरेमा अपच भएको ठीक हुन्छ।

५) रगत अशुद्ध भएमा:

वरको जराको काढा नियमित रुपले सेवन गरेमा रगत शुद्ध र ताजा हुन्छ साथै घाउ खटिरा आउँदैन, आएको भए पनि निको हुन्छ।

६) ज्वरो आएमा: वरको बोक्राको काढा २ ग्लास पानीलाई १ ग्लास उमालेर बनाउने र नून र १ चिम्टी नौ सादर हालेर छानेर खान दिने गरेमा छिट्टै नै ज्वरो निको हुन्छ। बिहान बेलुका नित्य खान दिएमा

वर एक गुण अनेक

धेरै पुरानो जीर्णज्वर पनि ठीक हुन्छ।

७) ठेउला : ठेउला देखा पर्न थालेपछि वरको दूध कपडामा चोपेर घाउमा लगाउनाले र पूरै ठेउला आइसकेपछि वरको कोपिलाको चूर्ण १ चम्चा १ ग्लास पानीमा पकाउने र आधा ग्लास भएपछि मिश्री र गुलाफ जल हालेर २/२ चम्चा ३/४ पटक खान दिने गरेमा ठेउला चाँडै निको हुन्छ र ज्वरो पनि हराउँछ।

८) मधुमेह (चिनी) रोग : वरको जटाको काँडा बिहान बेलुका खाने र करेलाको चूर्ण बिहान-दिउँसो र बेलुका १/१ चम्चा खाने गरेमा विस्तारै चिनी रोग निको हुँदै जान्छ।

९) हात खुट्टा चिसोले फुटेमा: वरको बोक्रा पानीमा पकाएर सहन सक्ने गरी हातखुट्टा चोपलेर सफा गरी पुछ्ने, त्यसपछि भ्यासलिन वा मख्खन लगाउने, विस्तारै ठीक हुँदै जान्छ।

१०) घाउँ खटिरामा : वरको बोक्रा गहुँतमा पिनेर लेप गर्नाले चाँडै पाक्छ। वरको पातको खरानी तोरीको तेल र वेसारमा फिटेर लगाउने गरेमा पनि घाउ ठीक भएर जान्छ।

११) पिसब बन्द भएमा: पिसाब पोल्ने, अलिअलि रगत आउने, दुख्ने भएमा वरको कोपिला पिनेर मिश्री हालेर १-१ चम्चा बिहान-बेलुका खाने गरेमा ठीक हुँदै जान्छ।

१२) कब्जियत : वरको जरा कुटेर धूलो पार्ने, त्यति नै ज्वानो मिसाउने, बिहान-बेलुका १-१ चम्चा खाने गरेमा ठीक हुँदै जान्छ।

१३) हिलो पानी र पसिनाले खुट्टाको औंलाको कापमा घाउ भएमा: वरको दूध भिँकेर सिसिमा राख्ने र खुट्टा राम्ररी तातो पानीले धुने र बेलुका सफा गरेमा निको हुँदै जान्छ।

१४) पुरुषको स्वप्नदोष वा धातु बग्ने : वरको पहिलो पातको चिया बिहान-बेलुका खाने, अमिलो, पिरो, चिल्लो परहेज गर्ने, ब्रम्हचर्य पालन नगर्ने गर गरेमा निको हुँदै जान्छ।

१५) स्त्रीको योनिबाट पानी बग्ने : सेतो वा मैलो पानी बग्ने गरेमा कमजोरी, ढाड दुख्ने,

आँखामा आँध्यारा हुने साथै दम आउन थाल्छ, त्यसकारण वरको कोपिला टिपेर सुकाएर धूलो पार्ने र चिनी हालेर बिहान-बेलुका १ महिनासम्म सेवन गर्ने, ठीक हुँदै जान्छ। यस्ता पानी बग्ने रोगीले तागत भएन भनेर जति तागतको औषधि खान्छन्, त्यति कमजोर गराउँछ। त्यसकारण सदा, सात्विक खाना खाने र औषधि नियमित सेवन गरेमा ठीक हुन्छ।

१६) स्त्रीको खराब रगत बग्ने : अमिलो, पिरो, चिल्लो बार्ने, ब्रम्हचर्य पालन गर्ने, प्रभु चिन्तन गर्ने र वरको दूध नित्य १ टुक्रा मिश्रमा ८/१० थोपा हालेर बिहान-बेलुका खाने गर गरेमा ठीक हुन्छ।

१७) धेरै निद्रा लागेमा: वरको छिपिएको चार-पाँच पात ल्याएर एक माना पानीमा पकाउने एक चौथाई भएपछि सिधेनुन हालेर बेलुका खाने गर गरेमा पाँच-सात दिनमै निद्रा भाग्छ र शरीर हल्का र फूर्तिला हुन्छ।

१८) नाक मुखको घाउ खटिरा : डण्डीफोर वा अन्य खटिराहरू नाक-मुखमा आइर हन्छ भने वरको दूध कपासमा भिजाएर लगाउने गरेमा केही दिनमै ठीक हुँदै जान्छ।

१९) सर्दी लागेर नाकबन्द भई कपाल चडकेमा: वरको कलिलो पात टिपेर सुकाएर चूर्ण बनाउने र दिनको ४/५ पल्ट बेस्सरी उम्लेको पानी गिलासमा हालेर चूर्ण हाली छोपिदिने र एकछिन पछि मिश्री हालेर खाने।

२०) दाँतको सम्पूर्ण रोग नाशका लागि मञ्जन : वरको बोक्राको कोइला १०० ग्राम १/२ पाउँमा १/१ चम्चा कत्था र मरीच, सिधेनुनको धूलो मिसाएर नित्य दाँत माभने गर गरेमा दाँत हल्लिने, मैलो जम्ने, दुर्गन्ध आउने ठीक हुनुको साथै दाँत सेतो चम्किलो हुन्छ।

२१) खोकी : वरको बोक्राको धूलो चियाभै पकाएर खानाले ठीक हुन्छ।

२२) दम: दमका रोगीले ४/६ महिना नै वरको बोक्राको चिया खानाले धेरै नै आराम दिनुको साथै बल पनि दिन्छ।

क्रमश:

पांगा बहुउद्देश्यीय सहकारीको सातौं साधारण सभा सम्पन्न



हरेक वर्ष असोज मसान्तसम्म साधारण सभा गरिसक्नु पर्ने सहकारी बोर्डको नियम अनुसार असोज महिनामा धेरैजसो सहकारीहरूले साधारण सभा गरि रहेका छन्। यसै सन्दर्भमा पांगा सहकारी संस्थाले पनि आफ्नो सातौं साधारणसभा गत असोज २५ गते शनिवार जल विनायक चोभारमा सम्पन्न भयो।


संस्थाका अध्यक्ष नरहरि महर्जनको सभापतित्वमा भएको सभाको संचालन सचिव सरव कुमार महर्जनले गर्नु भएको थियो। संचालक समितिका सदस्य मनराम के.सी.ले स्वागत मन्तव्य दिनु भएको थियो। सातौं वार्षिक साधारण सभामा संचालक समितिका अध्यक्ष नरहरि महर्जनले वार्षिक प्रतिवेदन प्रस्तुत गर्नु भएको थियो। जस अनुसार गत वर्ष १०० जना शेयरधनी बनाउने लक्ष्य र

खिएकोमा गत वर्ष सम्म शेयर पूँजी रु.३५,२०,०००/- रहेकोमा यस वर्ष रु.५६,०००/- बढि भई रु. ३६,२३,०००/- पुगेको यस वर्षको असार मसान्तसम्ममा ८७ जना शेयरधनी मात्र भएको जानकारी दिनु भयो। रु.पचास हजारभन्दा बढी शेयर लिन चाहनेहरूलाई बढी शेयर दिने व्यवस्था गरिएको जनाउनु भयो। त्यस्तै यस आ.व.मा निक्षेप संकलन रु.२,१४,०८,०७२/८० संकलन गर्न सफल रहेको छ। जसमा मासिक बचत रु.१४,७७,३५३/४०, दैनिक वचत रु.१७,८०,९१७/३३, साधारण वचत रु.४३,९४,९५५/६३, आवधिक रकम रु. १,०३,२८,०००/- र सुमंगल वचत रु. ३४, २६, ८४६/४४ रहेका छन्। जसबाट रु. १,६५,६७,९३५/२९ मात्र लगानी भएको जानकारी दिनु हुँदै आ.व

२०७१/०७२मा निक्षेपमा बृद्धि गरी रु.दुई करोडसम्म कर्जा लगानी गर्ने लक्ष्य राखिएको छ। त्यस सहकारीले आ.व.२०७०/०७१ मा रु.२५,७३,४४०/४२ आम्दानी गर्न सफल भएको छ। कोषाध्यक्ष जीत गोविन्द महर्जनले आर्थिक प्रतिवेदन प्रस्तुत गर्नु भएको थियो। उपाध्यक्ष एवं प्रबन्धक शान्तबहादुर महर्जनले आगामी आ.व. २०७१/०७२ को बजेट कार्यक्रम त्यस्तै लेखा समितिका संयोजक दिलबहादुर महर्जनले आर्थिक प्रतिवेदन प्रस्तुत गर्नु भएको थियो।

सोहि कार्यक्रममा शेयर सदस्यहरूका बच्चाहरू एस.एल.सी. पास हुनेहरूलाई सम्मान गर्ने कार्यक्रम अन्तर्गत ज्योत्सना महर्जनलाई नगद सहित प्रमाण पत्र प्रदान गरिएको थियो। औपचारिक कार्यक्रम पछि मनोरन्जनात्मक कार्यक्रमहरू पनि गरिएको थियो। गायक राजेस महर्जनले विभिन्न गाना प्रस्तुत गर्नु भएको थियो। जसमा कार्यक्रममा उपस्थित सदस्यहरूले ताली बजाएर नाचेर सहभागीता जनाइएको थियो। त्यसपछि अचम्मको पोको खोलेर सबैलाई सहभागी हुन लगाएर मनोरन्जन गरिएको थियो।

भावपूर्ण श्रदाञ्जली

जन्म वि.सं.
१९७७ पौष
शुक्लपक्ष

स्व. अष्टमाया महर्जन

निधन : वि.सं.
२०७१ अश्विन
१९ गते

यस संस्थाका कोषाध्यक्ष श्री ज्ञानबहादुर महर्जन, सदस्य श्री सुमन्तकुमार महर्जनका हजुरआमा तथा सदस्य श्रीमती सुलोचना महर्जनका सासु हजुरआमा **श्रीमती अष्टमाया महर्जन**को ९४ वर्षको उमेरमा असामयिक स्वर्गारोहण भएकोमा हामी स्तब्ध र साह्रै मर्माहत भएका छौं। यस दुःखद घडीमा शोकसन्तप्त परिवार जनमा धैर्य धारण गर्न शक्ति प्रदान गरुन भनी प्रार्थना गर्दै दिवंगत आत्माको चिरशान्ति कामनाको साथै भावपूर्ण श्रदाञ्जली अर्पण गर्दछौं।

सिष्टमेटिक सेभिड एण्ड क्रेडिट

को-अपरेटिभ लि.परिवार

हनुमानघाट, पांगा रोड, कीर्तिपुर - १७

‘सम्पदा संरक्षण – हाम्रो पहिचान’


कीर्तिपुर गाइड एसोशियसन
पर्यटन सूचना केन्द्र

चिथु, कीर्तिपुर फोन ४३३१८१७

इमेल : kirtipurguide098@gmail.com



बिचा: हायेका



जन्म:

वि.सं. २००४/०४/२२



स्व. श्रीभक्त महर्जन



निधन:

वि.सं. २०७१ / ०६/१६

भीगु पासा कोषया दुज: कविकुमार महर्जनया
अबु श्रीभक्त महर्जन वंगु २०७१ असोज १६ गते ६७ दँया बैशय
मत्यवं मदुगुलिं मदुम्हेसिया सुखावति भुवनय् बास लायेमा धका:
कामना यना: थुगु दुःखया इलय् सकल छँज:पिन्सं मन चिइफय्मा
धका: बिचा: हायेका च्वना ।

बिचा: हाय्कूपिं

१. दुर्कमान महर्जन
२. भाइराम महर्जन
३. शिवशंकर महर्जन
४. राजकुमार नक:मि
५. सतुराम महर्जन
६. कृष्णभक्त महर्जन
७. किशोर खड्गी
८. दयाराम डंगोल
९. विकास महर्जन

१०. विद्यासागर महर्जन
११. त्रिवेणी ग्रुप
१२. प्रकाश राम महर्जन
१३. दिवस जोशी
१४. हरिचन्द्र महर्जन
१५. रामकुमार महर्जन
१६. सुन्दर के.सि.
१७. सुनिल महर्जन
१८. दिपक महर्जन

१९. विनय डंगोल
२०. धमेन्द्र महर्जन
२१. रविन्द्र महर्जन
२२. मखनलाल महर्जन
२३. राजु महर्जन
२४. प्रमेश महर्जन
२५. नरेन्द्र महर्जन
२६. गोपि महर्जन
२७. भुवन महर्जन

पुरुष प्रजनन् प्रणाली र यौन

—भूवि श्रेष्ठ—

पुरुषको पुरुषत्व अथवा मर्दाङ्गिनी पुरुष प्रजनन् प्रणालीमा निर्भर रहन्छ। जबसम्म पुरुषको प्रजनन् प्रणाली तन्दुरुस्त रहन्छ, पुरुषको पुरुषत्व संरक्षित रहन्छ। त्यसै पुरुषको यो पुरुषत्व सुरक्षित राख्ने प्रजनन् प्रणालीको धेरै वा थोरै ज्ञान स्त्री पुरुष दुवै मा हुनु जरुरी छ। किनकी स्त्री पुरुषनै यो समाजका कर्णधार हुन भने स्त्री-पुरुषको सहभागितामा मात्र समाज र देश अगाडि बढ्छ।

पुरुषको पुरुषत्व भन्नु वा मर्दाङ्गिनी भन्नुको अनेकौं पातोहरू मध्ये एउटा पातो यौन सवलता पनि हो। पुरुष समाजमा मात्र होइन महिला समाजमा पनि पुरुषत्वको पूर्ण पुरुषको आकर्षण हुन्छ आदर हुन्छ, सम्मान हुन्छ। यो पुरुषत्व पुरुष जीवनमा कसरी प्राप्त हुन्छ कसरी संभव हुन्छ जानि राख्नु जरुरी हुन्छ।

केटाहरू जब किशोर अवस्थामा प्रवेश गर्छन्, उनीहरूका प्रजनन अङ्गहरू धमाधम विकास हुन थाल्छ। बहिरबाट देखिने चिन्हहरू जस्तै उचाई बढ्नु, दाही जुगा देखिन थाल्नु, काख

र यौन अङ्ग वरिपरि रौंहरू उम्र्नु, शरीरमा मासु लाग्नु, शरीर बलियो र बलिष्ठ देखिनु आदि हुन भने त्यो केटा एउटा तन्दुरुस्त एउटा आकर्षित पुरुष देखिन थाल्छ। त्यस्तै शरीर भित्रका प्रजनन् अङ्गहरू विकास हुन थाल्छ। अण्डकोष विकास भएर यो ठूलो हुन थाल्छ। अण्डकोषमा शुक्रकीटहरू बन्न थाल्छ।

अण्डकोषमा पुरुष हारमोन टेस्टोस्टीरोन निशेचन हुन थाल्छ। त्यस्तै पुरुष प्रजननका अङ्गहरू जस्तै भास इफिरेन्स भास डेफिरेन्स सेमिनल भेसाइकल विकास हुन थाल्छ। प्रोस्टेट विकास भै प्रोस्टेटिक र सहर निशेचन हुन थाल्छ। प्रजनन् प्रणालीका यी सबै अङ्गहरू पनि जवानिमा प्रवेश गर्न थाल्छ। यी अङ्गहरूले आ-आफ्ना काम गर्न थाल्छन्। अघि एउटा केटा पूर्ण जवानिमा प्रवेश गर्छ। मानसिक परिवर्तन आउँछ। सोच समझको विकास हुन्छ। अन्ततः एउटा पुरुष बीस वर्ष पुगेपछि वयस्क जीवनमा प्रवेश गरी यौन संपर्क राख्नको लागि योग्य हुन्छ। अण्डकोष दुईवटा हुन्छ। दुईटै दाही जुगा देखिन थाल्नु, काख

प्रतिदिन शुक्रकिट निर्माण भैर हन्छ। यसरी अण्डकोषमा जन्म भै हुर्केका शुक्रकिटहरू भासको बाटो भएर सेमिनल भेसाइकलमा भण्डारण भै रहन्छ। यो सेमिनल भेसाइकल एउटा सानो कोठा हो। जहाँ शुक्रकिटहरू आएर बसिरहन्छ। यो सेमिनल भेसाइकलमा पनि एउटा रस निशेचन हुन्छ, जसमा शुक्रकिटको लागि आवश्यक खाना र पौष्टिक तत्वहरूले पूर्ण हुन्छ। त्यसैले अण्डकोष देखि सेमिनल भेसाइकल सम्म र यसको बाटो भासमा समेत सधैं शुक्रकिटहरूले भरिभराउ हुन्छ। त्यस्तै अर्को अण्डकोषले निशेचन गरेको पुरुष हर्मोन टेस्टोस्टीरोन भने सिधै अण्डकोषबाट रगतमा जान्छ र रक्त संचारबाट ठाउँ ठाउँमा पुग्छ। सेमिनल भेसाइकलबाट पनि एउटा नलि प्रोस्टेटमा जोडिएका हुन्छ। प्रोस्टेटमा पनि प्रोस्टेटिक रस निशेचन हुन्छ जसले प्रोस्टेटलाई स्वस्थ राख्छ भने पुरुष वीर्यको मात्र बढाउँछ। प्रोस्टेटबाट पनि नलि आएर पिसाव नलिमा जोडिन्छ जहाँबाट पिसाव को साथ साथै यौन सम्पर्क राख्दा वीर्य स्खलन हुन्छ। यसरी अण्डकोषबाट पिसाव नलिसम्म बाटो खुल्ला रहन्छ।

जब स्त्री र पुरुषको बीचमा यौन सम्पर्क हुन्छ, पुरुषको यौन क्रियाको अन्तमा पुरुषले महिला योनिमा एउटा रस स्खलन गर्छ। यो रसलाई 'वीर्य' भनिन्छ। वीर्य भन्नाले शुक्रकीट, सेमिनल भेसाइकल रस र प्रोस्टेटिक रस समेतको मिश्रण हो। यो तिनै रसको मिश्रणलाई नै वीर्य भनिन्छ। वीर्यमा भएको शुक्रकिट र महिला प्रजनन् प्रणालीमा निर्मित हुने महिला डिम्ब मिलेर नै नयाँ जीव वा नया मानव भूष बन्छ। त्यसैले यौन सम्पर्कमा पुरुष वीर्यको अति महत्व हुन्छ।

एकातिर यसको सहायताले सन्तान उत्पादन हुन्छ भने अर्कोतिर यौन क्रियामा स्त्री पुरुष दुवैलाई अत्याधिक यौन आनन्द यौन सुख दिन्छ। पुरुषले वीर्य स्खलन गर्ने बेलामा नै उसलाई उच्चतम यौन आनन्द र यौन सुख प्राप्त हुन्छ। वीर्य स्खलन पूर्व पुरुषलिङ्ग र महिलायोनि बीचको घर्शणले प्राप् भैरहेको यौन आनन्द योनि सुख वीर्य स्खलन समयमा क्लाइमेक्समा पुग्छ। असीम आनन्द प्राप्त हुन्छ। यौन क्रियाको अन्त हुन्छ। केहिछिनको लागि दुवै स्खलीत हुन्छ र आराममा जान्छ।

क्रमश....

जाखा वचतको छैठौँ साधारण सभा

कीनपा वडा नं.१२ जाखास्थित जाखा वचत तथा ऋण सहकारी संस्था लि.को छैठौँ साधारण सभा गत असोज २५ गते शनिवार फर्किड पावर हाउसमा सम्पन्न भयो।

संस्थाका अध्यक्ष नरहरि महर्जनको सभापतित्वमा भएको कार्यक्रममा संस्थाका कोषाध्यक्ष अशोक महर्जनले वक्तव्य सहित संस्थाको आर्थिक स्थिति बारे प्रस्तुत गर्नुभयो।

अध्यक्ष नरहरि महर्जनले वार्षिक प्रतिवेदनसहित संस्थाको आय व्यय प्रस्तुत गर्नु भएको थियो। जसअनुसार आ.व.२०७१ आषाढ मसान्तसम्ममा निक्षेप संकलन रु.५,४३,७९,४४२/७७ भएको थियो। जसमध्ये कर्जा तर्फ रु. ४,३२,१५,७६२/७७ प्रवाह भएको जानकारी दिनुभयो।

उक्त संस्थामा ९५ जना महिला र १७६ पुरुष गरी २७१ जना सदस्य रहेका छन र शेयर पुँजी रु.४५,०९०२०/-रहेको जानकारी गराउनु भयो।

उक्त सभामा अध्यक्ष महर्जनले सहभागीतालाई निरन्तर गर्न शेयर सदस्यहरूको अतुत रुपमा सहयोगको आवश्यकता औल्याउनु भयो।

ने.सं.११३५ न्हूदँ च्याली

जयसन्तोषीमाँ पुचःले गर्ने


गत आठ वर्ष पहिलेदेखि पाँगामा नेपाल संवत् न्हूदँ च्याली आयोजना पाँगाका महिला समुहहरूले पालैपालो गर्दै आइरहेको छ। यसै सन्दर्भमा यसपाली ने.सं.११३५ न्हूदँको च्याली आयोजना गर्ने पालो जय सन्तोषी माँ मिसा पुचः याकःछेले गर्ने भएको छ।

च्यालीलाई भव्य बनाउन टोलका मानिसहरू एकजुट भएर

तयारीमा लागेका छन्। भिन्तुना द्वार याकःछेले प्रवेश गर्ने दुवै तर्फ बनाइएको छ। यस वर्षदेखि च्यालीमा सहभागी हुनेहरूको वीचमा प्रतियोगिता गर्ने भएको छ। उत्कृष्ट हुने प्रथम, द्वितीय र तृतीय हुनेलाई पुरस्कारको व्यवस्था गरिएको छ।

अर्कोवर्ष ज्वज्वलपा मिसा पुचः शहिद पथले आयोजना गर्ने पालो परेको छ।

हार्दिक समवेदना




जन्म
२००४/०४/२२



स्व. श्रीभक्त महर्जन

निधन
२०७१/०६/१६



यस संस्थाका संस्थापक सदस्य एवं कर्जा समिति सदस्य कविकुमार महर्जनको पुज्यनीय बुबा श्रीभक्त महर्जन को २०७१ असोज १६ गते बिहिवारका दिन ६७ वर्षको उमेरमा असामयिक निधन भएकोमा हामी मर्माहित भएका छौं। दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं। साथै यस दुःखद घडीमा शोक सन्तप्त परिवारजनमा हार्दिक समवेदना प्रकट गर्दछौं।

जाखा वचत तथा ऋण सहकारी संस्था लि.

जाखा, कीर्तिपुर-१२, फोन नं. ४३३३०१८

आफ्नै भाषा नजान्दाको कुरा



—डा. कविताराम श्रेष्ठ—

पहिले म २०१६ सालमा १२ वर्षको उमेरमा काठमान्डू ल्याइएथें त्यो बेला नेवारी बाहुल्यता भएको क्षेत्रमा बजार, अड्डा, अदालत, स्कूल जताततै नेपालभाषाको प्रचलन थियो। नेवार बाहेक अरुले पनि सक्दासम्म यही भाषा बोल्थे र आफ्ना दैनिकी सजिलोसंग चलाउँथे।

परें पहाडे नेवार. आफ्नै भाषा नजान्ने। त्यसै पनि काठमाडौंका नेवारहरूले बाहिर का मान्छेलाई हियाएर “खै” भन्थे। नेवारै भएर पनि नेवार भाषा नजान्नेहरूलाई उनीहरूको हेपाइको ठेगानै हुन्थ्यो। नेवार त के यतै बसोबास गरी नेवारी बोल्न जान्ने अरु जातिका मान्छेहरू समेतको गिज्याइमा म पर्थे। त्यसमाथि म अलि लज्जालु स्वभावको परें। उखरमाउलो गर्थे नेपाल भाषामा। काठमाडौं त्यस्तै ६ महीना बसे थें।

अलिअलि सिक्कियो भाषा, ओखलढुङ्गा पुग्दा त्यताका धुलिखेल कंटाकंटीहरू साथ यसो अरु बढी सिक्न खोजियो तर उनीहरूलाई पनि मसंग खसभाषा नै सिक्न सजिलो पर्थ्यो। मलाई घाँस हालेनन्। मलाई मात्र त्यत्रो खाँचो कहाँ थियो र ? जति काठमान्डौंमा सिक्कियो त्यसमा किञ्चित बढोत्तरी भएन, बिसिईयो बरु।

म ओखलढुङ्गाको नेवार, त्यता नेवारहरू नेपालभाषा बोल्दैनन्। जान्दै जान्दैनौं त्यहाँस्थित धुलिखेल बनेपाका व्यापारी नेवारहरू भने आफ्नो भाषा बोल्थे। हामीले त पुस्तौं पहिले नै यो बोलीको भाषा गुमाएका थियौं। मेरै परिवारका कुरा गर्ने हो भने मेरा बाजे भक्तपूरबाट १९४५ सालतिर हुलाकी जागीरे भई आउनुभएको हो। तर यता आई बसोबास गर्न लाग्दा नेपाल भाषाको उपयोग हुन सकेन। पहिलेदेखि नै आएका यहाँका नेवारहरूले पनि नेपाल भाषाको उपयोग नभएको हुँदा आफ्ना भाषा खाइसकेका थिए। बाजेलाई खसभाषा नै बोल्न बाध्यता भयो। व्यापारका लागि नेवारहरू यता धेरै पहिले देखिनै आउने जाने

गरेका हुन्। ओखलढुङ्गा भनेर यस स्थानको नामकारण हुनुमै कान्तिपुरका राजा प्रताप मल्लका काजी भीम मल्लको नामसंग जोडिएको इतिहास छ। भनिन्छ काजि भिम मल्लले ने. सं. ७६१ (वि. सं. १६९७) मा दोलखा, कुति र केरुङगसम्मको राज्य विस्तार गरी भोटतिरको व्यापार बाटो खुलाएका थिए। त्यसैबेला राज्यविस्तारकै क्रममा यता पस्दा उनका फौजले यो ओखल जस्तो खाल्टो परेको ढुंगामा धान कुटेर भात खाएका हुनाले यसलाई ओखलढुङ्गा भनेको भन्ने उक्ति छ। नेवारहरू भूगोलको राजनीति भन्दा आर्थिक राजनीति गर्थे। त्यसैले उ बेला मलाई लाग्छ नेवारहरू यता बसेनन्। व्यापार को लागि आउने जानेसम्म गरे होलान्। कहिका होस् नेवार हरूले आफ्नो स्थान छोडी बाहिर स्थाई बसोबास गर्न लागेको त पृथ्वीनारायण शाहले सन् १७६९ पछि नेपालमा राज्य गर्न लागे पछि हो।

शाहवंशमा कलाकृतिको चाख थिएन। लडाकु थिए र सि स प ण र राज्य विस्तार मात्र गर्न लागे। यसरी युगौंदेखि नेवार समुदायले जुन मठ मन्दिर मूर्तिकला र अन्य नेवारी कलाकृतिलाई निरन्तरित गर्दै आएका थिए उनमा

राज्यको संरक्षण नहुँदा प्रवर्द्धन कार्यमा ह्रास आयो। नयाँ निर्माण तथा प्रवर्द्धनको त के कुरा, भएकाहरूको पनि संरक्षण र सम्भारणमा समेत ध्यान रहेको थिएन। यसले गर्दा त्यसै कलाकौसलमा जीविका चलाई आएका समुहलाई बाँच्न धौधौ पर्न लाग्यो र अरु जीविका रोज्ने पर्ने अवस्था आयो।

नयाँ स्थितिमा राज्य विस्तारित थियो र शिक्षित जनशक्तिको राज्यलाई आवश्यकता थियो। शिक्षितहरू धेरैले माल, अदालत, गोश्वारा, हुलाक, आदिमा बडाहाकिम, डिप्टा, बिचारी, मुखिया, बहिदार, राइटार, हुलाकी आदि प्रशासनिक पदमा सरकारी जागिर खाए र छरिएर देशको गौँडागौँडामा। साथै बाकिहरूले व्यापारको पेशा अपनाए। नेपाल राज्यकै विभिन्न गौँडाहरू लगायत तिब्बत र भारतका समेत विभिन्न स्थानहरूमा नेवारहरू छरिएर विस्तारित भए। कहीं पनि पुग्दा उनीहरूले बोल्ने भाषा त्यता चलेन। सबै ठाउँका जनसमुदायका आफ्नै भाषा थियो र राज्यले साभ्ना बनाएको खसभाषा सबैलाई प्रयोग गर्न परिहाल्यो। विशेष गरी प्रारम्भदेखि नै ठूलो समुदायको रूपमा बसोबास गर्न नपाएको वा अलि पायक नपरका ओखलढुङ्गा, भोजपुर, सोलु, दिक्तेल, आदि जस्ता ठाउँका नेवारहरूले पतै नपाई आफ्ना भाषा गुमाए। अहिले यताका नेवारहरूले अंग्रेजी र हिन्दि बोल्न वा अरु स्थानीय जातीय

भाषा पनि बोल्नान् तर नेपाल भाषा बोल्न सक्दैनन्।


बाहिर स्थापित भएका सबै नेवारहरूलाई हामीलाई परेको त्यो विवशता थिएन। काठमाडौं, भक्तपुर, पाटन, धुलिखेल, बनेपा, टिसटुंग, पालुङगा आदि आएका नेवारहरूका मौलिक स्थानबाट बाहिर स्थापित भएका स्थानहरू जस्तै भोजपुर, टक्सार, धरान, धनकुटा, तेह्रथुम, चैनपुर, पोखरा, बाग्लुङगा, तानसेन, गोर्खा, बन्दीपुर आदि ठाउँहरूमा त्यो विवशता आइपरेन किनभने उनीहरूमा नेपाल भाषाको चलनबाट जीवनयापन सजिलै हुन्थ्यो। उनीहरूले पहिले नै ठूलो समुदायसाथ स्थापित हुन पाए र पछि आउनेहरू थपिँदा हामीतिरको जस्तो भाषा लुप्त हुने अवस्था आएन। तथापि हरेक ठाउँले आ-आफ्नै किसिमको शब्द, विशेषता र लवजहरू भने उन्नत गरे। स्मरणीय छ त्यही एऊटै उपत्यकामा रहेका पाटन, भक्तपुर र कान्तिपुरसमेतकै नेपाल भाषामा पूर्ण सामिप्यता छैन। तथापि भाषागत केही भिन्न विशेषताका साथै किन नहोस कमसेकम उपरोक्त बाहिर छरिएका स्थानका नेवारहरूले हामीहरूले जस्तो आफ्नो भाषा पोली खान परेन। सुनिन्थ्यो राजाको दरबारभित्र पनि बढीमा बोलीचालीको भाषा नेपाल भाषा नै थियो। विशेष चाकर वा सेवकहरू अशिक्षित हुने हुँदा र जाखालेहरू समेतले उनीहरूसँग नेपालभाषा नै बोल्न सजिलो पर्थ्यो र। शिक्षक र स्वकीय

सचिवदेखि पिउन, डाइबर वा फूल गोडने मालीसम्म पनि नेवार समुदायकै हुने कुरा यहाँ स्मरणीय छ। त्रिभुवनका व्यायाम शिक्षक धर्मभक्त माथेमा थिए। तत्कालिन युवा कवि सिद्धिचरण श्रेष्ठ उनका अभिन्न मित्र थिए। महेन्द्रकै स्वकीय सचिव मधुसुदन र ज्ञानेन्द्रका थिए। विरेन्द्रका शिक्षक नायरायण सिंह थिए। उनका अंगरक्षक युवराज हुँदैदेखि नै शान्तबहादुर मल्ल थिए। तर महेन्द्रको सत्रसाले नीतिले भने विरेन्द्रको साथमा नेवारहरू अन्तरंगी भए पनि नेपालभाषा प्रचलनमा केही असर पर्यो होला भन्ने म सोच्छु। त्यस्तै रानीहरू राणा खानदानबाट आउने हुँदा उनीहरूका बढी भुकाउ खसभाषा मूलक दरबारिया भाषामा थियो र तर उनीहरू नगन्थ हुँदा त्यतैको रीतिमा ढल्ल परिहाल्यो। पछिल्ला पुस्ताका राजकुमारहरूमा भने विदेश पढ्न जाने व्यवस्था हुन लाग्दा अंग्रेजी हावी हुन गयो। होइन भने उनीहरूका लागि नेपाल भाषा र दरबारिया खसभाषामा कुनै अन्तर थिएन। विरेन्द्र, ज्ञानेन्द्र र धिरेन्द्रले समेत कुनै पनि नेवार भेट्दा नेपालभाषामै भलाकुसारी गर्थे भनिन्छ। ज्ञानेन्द्र राजा भैसकेपछिको कुरा हो केशव स्थापितलाई र जाले भेट दिँदा “हाल खबर के छ” भनेर पहिले उनैले नेपाल भाषामा सोधेका थिए र। अनपेक्षित नेपाल भाषाको प्रयोग राजाबाट हुँदा केशव स्थापित त टुवाँ परेका थिए र। क्रमसः

बिचा: हायेका

जन्म वि.स..

१९८८/०८/१५



मुदम्ह द्वारिका महर्जन

निधन : वि.सं.

२०७१/०६/०१



कीर्तिपुरका ऐतिहासिक व्यक्तित्व, शिक्षाप्रेमी एवं समाजसेवी **द्वारिका महर्जन** २०७१/०६/०१ गते) ८३ वर्षको उमेरमा दिवंगत हुनु भएकोले दिवंगत आत्माको चिरशान्तिको कामना गर्दै यस दुःखद घडीमा शोक सन्तप्त परिवारजनमा हार्दिक समवेदना व्यक्त गर्दछौं।

कीर्तिपुर सन्देश साप्ताहिक

निखासि टोल, किपू -३

दर्शै स्पेशल अफर

35 Amp ब्याट्रि 4800

इन्भर्टर प्रयोग दुई वर्ष, सोलार प्रयोग तीन वर्ष साथै अन्य रेन्जका ब्याट्रिहरू पनि उपलब्ध छन्।

साथै सोलार प्याकेज 20wt, 40wt, 80wt हरु पनि विशेष छुटमा धमाधम बुकिड भइरहेको छ।

विस्तृत जानकारीको लागि

बाघभैरव इलेक्ट्रिक हाउस, कीर्तिपुर

पाँगा दोवाटो, कीर्तिपुर सपिड कम्प्लेक्स
9851178574/9803822153

नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा Top Ten मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौं।



युनिक टेलर्स

नयाँबजार, फोन ४३३१०७८

dttc[®]
your voice, our passion *Mobile*

सिङ्गापुरको उत्कृष्ट मोबाइल



GT 18X (Sparklei)

Screen	5" FWVGA
OS	JellyBean 4.2.2
Processor	1.2 GHZ Dual Core
RAM/ROM	512 MB/4 GB
Camera/Sec. Camera	3.2 MP/1.3 MP
Battery	1600 mAh
Network	3G



GT 6P (Rush)

Screen	4" WVGA IPS
OS	JellyBean 4.2.2
Processor	Dual Core
RAM/ROM	256 MB / 512 MB
Camera/Sec. Camera	3.2 MP/1.3 MP
Battery	1300 mAh
Network	2G



GT 6Q (Cube)

Screen	4" WVGA IPS
OS	ANDROID 4.2.2
Processor	1.2 GHZ DUAL CORE
RAM/ROM	512 MB/4 GB
Camera/Sec. Camera	2 MP/1.3 MP
Battery	1300 mAh
Network	2G



GT 5N (Note Mini)

Screen	3.5" HVGA SCREEN
OS	JELLY BEAN 4.2.2
Processor	1 GHZ DUAL CORE
RAM/ROM	256 MB/512 MB
Camera/Sec. Camera	2 MP/1.3 MP
Battery	1500 mAh
Network	2G



GT 5W (Junior 3G)

Screen	3.5" HVGA SCREEN
OS	JELLY BEAN 4.2.2
Processor	1 GHZ DUAL CORE
RAM/ROM	512 MB/4 GB
Camera/Sec. Camera	3.2 MP/1.3 MP
Battery	1300 mAh
Network	3G



GT 5S (Junior)

Screen	3.5" Capacitive Touch
OS	JellyBean 4.2.2
Processor	1 GHz DualCore
RAM/ROM	256 MB/512 MB
Camera/Sec. Camera	2 MP/1.3 MP
Battery	1500 mAh
Network	2G



G7R (Lime)

- 1.8" colour Display
- 1.3 MP camera
- Wireless FM
- Music Player, Video Player
- Bluetooth
- GPRS/WAP
- 800 mAh Super Capacity Battery



G7

- 1.8" colour Display
- 1.3 MP camera
- Wireless FM Radio
- Music Player, Video Player
- Bluetooth
- GPRS/WAP
- 1000 mAh Super Capacity Battery



GB3 (Ace)

- 1.8" colour Display
- 1.3 MP camera
- Wireless FM Radio
- Music Player, Video Player
- Bluetooth
- GPRS/WAP
- 1100 mAh Super Capacity Battery



P2A (People)

- 1.8" colour Display
- 1.3 MP camera
- FM
- Music Player/Video Player
- Bluetooth
- GPRS/WAP
- 950 mAh Super Capacity Battery

Mobile Market N' Klinik

Loktantric Chowk, Kirtipur, Mobile no. 9801130119

A Complete Solution for your mobile.